

“మధురమైన పిల్లలారా - మీకు వినాశనమయ్యే(నశించే) శరీరముల పై ప్రేమ ఉండరారు, ఒక్క విదేహీ తండ్రిని మాత్రమే ప్రేమించండి, దేహమును చూస్తున్నా చూడకండి (విస్మరించండి)”

ప్రశ్న:- బుద్ధిని స్వచ్ఛంగా చేసుకునేందుకు పురుషార్థము ఏది? స్వచ్ఛమైన బుద్ధిగలవారి గుర్తులు ఏవి?

సమా:- దేహీ-అభిమానులగుట ద్వారానే బుద్ధి స్వచ్ఛముగా అవుతుంది. ఇటువంటి దేహీ-అభిమాని పిల్లలు, స్వయమును ఆత్మగా భావిస్తూ ఒక్క తండ్రిని మాత్రమే ప్రేమిస్తారు. తండ్రి చెప్పేది మాత్రమే వింటారు కాని మూఢమూఢులైన వారు దేహములను ప్రేమిస్తారు. దేహమునే అలంకరించుకుంటూ ఉంటారు.

ఓంశాంతి. ఓంశాంతి అని చెప్పింది ఎవరు? వింటున్నది ఎవరు? ఇతర సత్సంగాలలో జిజ్ఞాసువులు వింటారు. మహాత్ములు లేక గురువులు మొదలైనవారు వినిపిస్తున్నారని అంటారు. ఇచ్చట పరమాత్మ వినిపిస్తున్నారు, ఆత్మలు వింటున్నాయి. ఇది క్రొత్త విషయము కదా. ఇచ్చట దేహీ-అభిమానులుగా అవ్వవలసి ఉంటుంది. చాలా మంది ఇక్కడ కూడా దేహీభిమానులై కూర్చుంటారు. పిల్లలైన మీరు దేహీ-అభిమానులై కూర్చోవాలి. నేను ఆత్మను, ఈ శరీరములో విరాజమానమై ఉన్నాను. శివబాబా మనకు తెలుపుచున్నారని బుద్ధిలో బాగా గుర్తుండాలి. ఆత్మనైన నా సంబంధము పరమాత్మతో ఉందని గుర్తుండాలి. పరమపిత పరమాత్మ వచ్చి ఈ శరీరము ద్వారా వినిపిస్తున్నారు. కనుక ఇతను ఒక దళారి(మధ్యవర్తి) మాత్రమే. మీకు తెలిపించేవారు ఆ శివబాబాయే. ఇతనికి కూడా వారసత్వమునిచ్చేవారు వారే కనుక మీ బుద్ధి అటువైపు వెళ్లాలి. ఒక తండ్రికి 5-7 మంది పిల్లలున్నారనుకోండి, వారి బుద్ధియోగము తండ్రి వైపు ఉంటుంది కదా ఎందుకనగా వారికి తండ్రి నుండి వారసత్వము లభిస్తుంది, సోదరుని నుండి వారసత్వము లభించదు. వారసత్వము ఎప్పుడు కూడా తండ్రి నుండే లభిస్తుంది. ఆత్మలకు, ఆత్మల నుండి వారసత్వము లభించదు. ఆత్మల రూపములో మనమంతా సోదరులమని మీకు తెలుసు. మన ఆత్మలందరి సంబంధము(కనెక్షన్) ఒక్క పరమపిత పరమాత్మతోనే ఉంది. వారు - “ నన్నొక్కరినే తలంపు చేయండి అని చెప్తున్నారు(మామేకం యాద్ కరో)” నా ఒక్కరితోనే మీ ప్రీతినుంచండి. రచన పై ప్రీతినుంచుకోకండి. ఆత్మాభిమానులుగా తయారవ్వాలి. నన్ను తప్ప ఏ ఇతర దేహధారులను స్మృతి చేసినా, దానిని దేహీభిమానమంటారు. ఈ దేహధారి మీ ఎదుట ఉన్నా మీరు ఇతనిని చూడకండి. బుద్ధిలో సదా వారి(శివబాబా) స్మృతి ఉండాలి. ప్రపంచములోని వారు కేవలం మాటవరుసకు అందరూ సోదరులే(భాయి-భాయి) అని అంటారు. ఆత్మలైన మనమంతా పరమపిత పరమాత్ముని సంతానమని ఇప్పుడు మీరు తెలుసుకున్నారు. వారసత్వము తండ్రి అయిన పరమాత్ముని నుండి లభిస్తుంది. మీ ప్రేమ నా ఒక్కరితోనే ఉండాలి. నేనే స్వయంగా వచ్చి ఆత్మలైన మీ నిశ్చితార్థము

నాతో చేయిస్తాను, దేహధారులతో కాదు. ఇచ్చట గల ఇతర సంబంధములన్నీ దేహధారులవే. ఈ సమయములో మీరు దేహీ-అభిమానులుగా అవ్వాలి. ఆత్మలైన మనము తండ్రి ద్వారా వింటాము. కనుక బుద్ధి తండ్రి వైపు వెళ్లాలి. తండ్రి ఇతని ప్రక్కన కూర్చుని మనకు జ్ఞానమునిస్తారు. వారు ఈ శరీరమును అప్పుగా తీసుకున్నారు. ఆత్మ శరీరమనే ఇంటిలోకి వచ్చి పాత్రను అభినయిస్తుంది. ఎలాగైతే వారు గృహ నిర్బంధము (అండర్ హౌస్ అరెస్ట్) చేస్తారో అలా పాత్రను అభినయించుటకు స్వయమును శరీరములో నిర్బంధించుకుంటారు. “నిజానికి స్వతంత్రమైన వారే” కాని ఇందులో ప్రవేశించి స్వయమును ఈ ఇంటిలో బంధించుకొని పాత్రనభయిస్తారు. ఆత్మ ఒక శరీరమును వదలి మరొకటి తీసుకొని పాత్రనభయిస్తుంది. ఈ సమయములో ఎవరెంత ఆత్మాభిమానులుగా ఉంటారో వారు అంత ఉన్నత పదవి పొందుతారు. ఈ బాబా శరీరము పై కూడా మీకు ప్రీతి ఉండరాదు, కొద్దిగా కూడా ఉండరాదు. ఈ శరీరము దేనికీ పనికిరాదు. కేవలము మీకు తెలిపించుటకే నేను ఈ శరీరములో ప్రవేశిస్తాను. ఇది రావణ రాజ్యము, పరాయి దేశము. రావణుని తగులబెట్టారు కానీ ఎందుకు కాలుస్తారో తెలియదు. చిత్రాలు మొదలైనవి వేటినితే తయారుచేస్తారో వాటిని గురించి వారికి తెలియనే తెలియదు. పూర్తి మూఢమతులుగా ఉన్నారు. రావణ రాజ్యములో అందరూ మూఢమతులైపోతారు. దేహాభిమానులుగా ఉన్నారు కదా. తుచ్ఛబుద్ధిగలవారుగా అయిపోయారు. తండ్రి చెప్తున్నారు - మూఢమతులుగా ఉన్నవారు దేహమునే స్మృతి చేస్తూ ఉంటారు. స్వచ్ఛబుద్ధి గలవారు స్వయమును ఆత్మగా భావించి పరమాత్మను స్మృతి చేసి పరమాత్మతోనే వింటూ ఉంటారు, ఇందులోనే శ్రమ ఉంది. ఇతడు కేవలం తండ్రి రథము. చాలా మందికి ఈ రథము పై ప్రేమ ఏర్పడుతుంది. ఉదాహరణానికి హుస్సేన్ గుర్రాన్ని ఎంతగా అలంకరిస్తారు! అయితే మహిమ ఎవరిది? హుస్సేన్ కదా. గుర్రానిది కాదు. హుస్సేన్ (భగవంతుడి) ఆత్మ మనుష్య శరీరములోనే వచ్చి ఉంటుంది కదా. అయితే వారికి విషయాలు అర్థము కావు. ఇప్పుడు దీనిని రాజస్య అశ్వమేధ అవినాశి రుద్ర జ్ఞాన యజ్ఞము అని అంటారు. అశ్వమను పదము విని వారు గుర్రముగా భావించారు, యజ్ఞము చేసి అందులో గుర్రాన్ని స్వాహా చేస్తారు. ఈ కథలన్నీ భక్తి మార్గానికి చెందినవి. ఇప్పుడు మీరు మిమ్ములను చాలా సుందరంగా తయారు చేయు ప్రయాణికుడు కదా.

మొదట మనము పవిత్రముగా ఉండి తర్వాత అపవిత్రమయ్యామని ఇప్పుడు మీకు తెలుసు. ఏ ఆత్మలైనా మొట్టమొదట పరంధామము నుండి వచ్చినప్పుడు సతోప్రధానముగా ఉండి తర్వాత సతో, రజో, తమోలోనికి వస్తాయి. తండ్రి వచ్చి అందరినీ సుందరముగా తయారుచేస్తారు, ధర్మ స్థాపన కొరకు వచ్చిన ఆత్మలన్నీ సుందరంగా ఉంటాయి, తర్వాత కామచితి పై కూర్చుని నల్లగా అయిపోతాయి. మొదట సుందరంగా తర్వాత శ్వామముగా అవుతాయి. ఈ ఆత్మ(బ్రహ్మ) మొదటి నంబరులో మొట్టమొదట వస్తారు కనుక అందరికంటే ఎక్కువ సుందరంగా తయారవుతాడు. ఈ లక్ష్మీ-నారాయణుల వంటి సహజ సౌందర్యము ఇతరులెవ్వరికీ ఉండదు, ఇది జ్ఞానమునకు

సంబంధించిన విషయము. భలే క్రైస్తవులు భారతీయుల కంటే సుందరంగా, తెల్లగా ఉంటారు ఎందుకనగా వారు ఆ వైపు ఉంటారు. కాని సత్యయుగములో సహజ(న్యాచురల్/NATURAL) సౌందర్యముంటుంది. ఆత్మ, శరీరము రెండూ సుందరముగా ఉంటాయి. ఈ సమయములో అందరూ పతితమై నల్లగా ఉన్నారు. ఇప్పుడు మరలా తండ్రి వచ్చి అందరినీ సుందరంగా తయారుచేస్తారు. మొదట సతోప్రధానముగా, పవిత్రముగా ఉంటారు. తర్వాత క్రిందికి దిగుతూ - దిగుతూ కామచితి పై కూర్చుని నల్లగా అయిపోతారు. ఇప్పుడు ఆత్మలన్నిటినీ పవిత్రముగా చేయుటకై తండ్రి వచ్చారు. తండ్రిని పృతి చేస్తేనే మీరు పావనముగా అవుతారు. కనుక వారొక్కరినే పృతి చేయాలి. దేహధారుల పై ప్రీతినుంచరాదు. మేము ఒక్క తండ్రి వారమేనని, సర్వస్వము వారేనని బుద్ధిలో ఉండాలి. ఈ కనులతో చూచేదంతా వినాశమైపోతుంది. చూచే ఈ కనులు కూడా సమాప్తమైపోతాయి. పరమపిత పరమాత్మను త్రినేత్ర అంటారు, వారికి జ్ఞాన మూడవ నేత్రముంది. వారికి త్రినేత్ర, త్రికాలదర్శి, త్రిలోకనాథులనే బిరుదులు(టైటిల్స్ ) ఉన్నాయి. ఇప్పుడు మీకు మూడు లోకాల జ్ఞానము లభించింది. తర్వాత ఇది మాయమైపోతుంది. ఎవరిలో జ్ఞానముందో వారే వచ్చి ఇస్తారు. మీకు తండ్రి 84 జన్మల జ్ఞానము వినిపిస్తారు. స్వయాన్ని ఆత్మగా తెలుసుకొమ్మని తండ్రి చెప్తున్నారు. నేను మిమ్ములను పావనముగా చేయుటకై ఈ శరీరములో ప్రవేశించాను. నన్ను పృతి చేస్తేనే మీరు పావనమవుతారు. ఇతరులెవ్వరినీ పృతి చేసినా సతోప్రధానముగా కాలేరు. పాపాలు నశించకపోతే వినాశకాలే విపరీత బుద్ధి వినశ్యంతి అని అంటారు. మనుష్యులు చాలా గుడ్డి నమ్మకాలలో ఉన్నారు. దేహధారుల పైననే వారికి మోహముంది. ఇప్పుడు మీరు దేహీ-అభిమానులుగా అవ్వాలి. ఒక్కరిలోనే మోహముంచాలి. ఇతరులెవ్వరిలోనైనా మోహముంటే, వారు తండ్రితో విపరీత బుద్ధిగలవారు. తండ్రి అయిన నన్నొక్కరినే పృతి చేయమని తండ్రి ఎంతగానో తెలిపిస్తున్నారు. శ్రమ ఉండేది ఇందులోనే. పతితులైన మమ్ములను పావనముగా చేయమని కూడా మీరంటారు. పావనముగా చేసేది తండ్రి ఒక్కరే. పిల్లలైన మీకు 84 జన్మల చరిత్ర-భూగోళములన్నీ ఆ తండ్రి వచ్చి తెలిపిస్తారు. అది సులభమే కదా. అన్నింటికంటే కష్టమైన సజ్జెక్టు పృతే(యోగమే). తండ్రితో యోగము చేయుటలో ఎవ్వరూ చురుకుగా లేరు.

ఏ పిల్లలైతే పృతి చేయుటలో చురుకుగా లేరో వారు పండితుని వంటివారు. జ్ఞానములో ఎంత చురుకుగా ఉండినా, పృతిలో చురుకుగా లేకుంటే వారు పండితులే. తండ్రి ఒక పండితుని కథ వినిపిస్తూ ఉంటారు కదా. ఎవరికి వినిపించారో వారు పరమాత్ముని పృతి చేసి నదిని దాటుకొని పోయారు. కాని వినిపించిన పండితుడు దాటుకోలేకపోయాడు. ఈ ఉదాహరణము కూడా మీదే, తండ్రిని పృతి చేస్తే ఆవలి తీరానికి (స్వర్గమునకు) చేరుకుంటారు. కేవలము మురళిలో మాత్రమే చురుకుగా ఉంటే ఆవలి తీరానికి వెళ్లేరు. పృతి చేయకుంటే వికర్తలు వినాశనము కావు. ఈ దృష్టాంతములన్నీ తయారు చేసినవి. తండ్రి కూర్చుని వీటి యథార్థమైన అర్థమును తెలుపుచున్నారు. ఎవరికి చెప్పినారో వారికి నిశ్చయమైపోయింది. పరమాత్మను పృతి చేస్తే ఆవలి

తీరానికి చేరుకుంటామనే ఒక్క మాటను గట్టిగా పట్టుకున్నారు. కేవలము జ్ఞానము ఉండి యోగము లేకుంటే ఉన్నత పదవి పొందలేరు. స్మృతిలో ఉండని ఇటువంటివారు చాలామంది ఉన్నారు. ముఖ్యమైనది యోగమే. చాలా మంది మంచి మంచి సేవ చేయువారున్నారు. కాని బుద్ధియోగము సరిగ్గా లేకుంటే ఎక్కడో ఒకచోట చిక్కుకుంటారు. యోగము చేయువారు ఎప్పుడూ దేహాభిమానములో చిక్కుకోరు. వారికి అశుద్ధ సంకల్పాలు రావు. స్మృతిలో కచ్చా(అపరిపక్వము)గా ఉంటే తుఫానులు వస్తాయి. యోగము ద్వారా కర్మేంద్రియాలు పూర్తిగా వశమైపోతాయి. తండ్రి తప్పింపులను అర్థము చేసుకునే శక్తిని కూడా ఇస్తారు. ఇతరుల దేహముల వైపు బుద్ధి పోయినందున విపరీత బుద్ధి వినశ్చంతిగా అవుతారు. జ్ఞానము వేరే, యోగము వేరే. యోగము ద్వారా ఆరోగ్యము(HEALTH), జ్ఞానము ద్వారా ఐశ్వర్యము(WEALTH) లభిస్తాయి. యోగము ద్వారా శరీర ఆయువు పెరుగుతుంది, ఆత్మ చిన్నది-పెద్దదిగా మార్పు చెందదు. నా శరీర ఆయువు వృద్ధి చెందుతుందని ఆత్మ చెప్తుంది. ఇప్పుడు ఆయువు చిన్నదిగా ఉంది. రాబోయే అర్ధకల్పము శరీర ఆయువు పెరుగుతుంది. మనము తమోప్రధానము నుండి సతోప్రధానముగా అవుతాము. ఆత్మ పవిత్రమైపోతుంది. ఆత్మను పవిత్రముగా చేసుకొనుట పైననే అంతా ఆధారపడి ఉంది. పవిత్రముగా కాకుంటే పదవి కూడా లభించదు.

చార్లు ఉంచటములో పిల్లలను మాయ సోమరిగా తయారు చేసేస్తుంది. పిల్లలు స్మృతియాత్రను తెలిపే చార్లు చాలా అభిరుచితో వ్రాయాలి. మేము తండ్రిని స్మృతి చేస్తున్నామా లేక ఎవరైనా బంధమిత్రులు మొదలైనవారి వైపు బుద్ధి పోతున్నదా? అని పరిశీలించుకోవాలి. రోజంతటిలో స్మృతి ఎంత సేపు ఉండినది? లేక ప్రీతి ఎవరితో ఉండినది? ఎంత సమయము వృధా చేశాను? వీటిని గురించి చార్లు వ్రాయాలి. కాని రెగ్యులర్ గా చార్లును వ్రాసే శక్తి ఎవ్వరికీ లేదు. అరుదుగా ఎవరో ఒకరు వ్రాస్తారు. మాయ చార్లును పూర్తిగా వ్రాయనివ్వదు. సోమరులుగా చేసేస్తుంది, చురుకుదనముండదు. నన్నొక్కరినే స్మృతి చేయండి అని తండ్రి చెప్తున్నారు. నేను ప్రేయసులందరికీ ప్రియుడను. కనుక ప్రియుని స్మృతి చేయాలి కదా. ప్రియుడైన తండ్రి చెప్తున్నారు - మీరు నన్ను అర్ధకల్పము స్మృతి చేశారు. ఇప్పుడు నన్ను స్మృతి చేస్తే వికర్మలు వినాశనమవుతాయని నేను చెప్తున్నాను. సుఖమునిచ్చే ఇటువంటి తండ్రిని ఎంత స్మృతి చేయాలి! మిగిలిన వారందరూ దుఃఖమునిచ్చువారే. వారు ఎందుకూ పనికి వచ్చేవారు కాదు. అంతిమ సమయములో తండ్రి అయిన పరమాత్ముడు ఒక్కరు మాత్రమే పనికి వస్తారు. అంతిమ సమయాలు రెండు - ఒకటి హద్దులోనిది, రెండవది బేహద్లోనిది.

తండ్రి తెలుపుచున్నారు - మంచరితిగా స్మృతి చేస్తూ ఉంటే అకాల మృత్యువు రాదు. మిమ్ములను అమరులుగా చేస్తారు. మొదట తండ్రితో ప్రీతిబుద్ధి కలిగి ఉండాలి. ఎవరి శరీరము పైన అయినా ప్రీతి ఉంటే క్రింద పడిపోతారు. ఫెయిల్ అయిపోతారు. చంద్ర వంశములోకి

వెళ్లిపోతారు. స్వర్గమని సత్తయుగీ సూర్యవంశీ రాజధానినే అంటారు. త్రేతాయుగమును కూడా స్వర్గమని అనరు. ద్వాపర-కలియుగాలలో, కలియుగమును రౌరవ నరకమని, తమోప్రధానమని అంటారు. ద్వాపర యుగమును ఇలా అనరు. తమోప్రధానము నుండి సత్యోప్రధానమగుటకు స్మృతి చేయాలి. మాకు ఫలానావారితో చాలా ప్రీతి ఉందని స్వయం కూడా అర్థము చేసుకుంటారు. వారి ఆధారము లేకుంటే మాకు కళ్యాణము జరగదు అని భావిస్తారు. ఇటువంటి స్థితిలో మరణిస్తే ఏమైపోతుంది. వినాశకాలే విపరీత బుద్ధి వినశ్యంతి అవుతారు. దుమ్ము, ధూళితో సమానమైన అనగా విలువలేని చాలా చిన్న పదవిని పొందుతారు.

ఈనాటి ప్రపంచములో ఫ్యాషన్లు కూడా చాలా కష్టపెడుతున్నాయి. తమ వైపు ఆకర్షించుకొనుటకు శరీరమును ఎంతగానో టిప్ టాప్ గా అలంకరించుకుంటారు. ఇప్పుడు తండ్రి చెప్తున్నారు - పిల్లలూ, ఎవరి నామ-రూపాలలోనూ చిక్కుకోకండి. లక్ష్మీ-నారాయణుల ద్రస్సు ఎంత రాయల్ గా ఉందో చూడండి. అది శివాలయము, దీనిని వేశ్యాలయమని అంటారు. ఈ దేవతల ముందుకెళ్లి మేము వేశ్యాలయములో నివసించేవారమని చెప్తారు. ఈవేళ, రేపు ఫ్యాషన్లు చాలా కష్టపెడుతున్నాయి. అందరి దృష్టి వారి మీద పడుతుంది. ఎత్తుకొని వెళ్లిపోతారు(కిడ్నాప్/ KIDNAP చేస్తారు) సత్తయుగములో నడవడికలు నియమానుసారముంటాయి. అచ్చట సహజ సౌందర్యము(న్యూచురల్ బ్యూటీ) ఉంటుంది. మూఢనమ్మకాల మాటే ఉండదు. ఇచ్చట వారిని చూస్తూనే మనసు వారి వైపు పరుగు తీస్తుంది. కనుక ఇతర ధర్మాల వారిని కూడా వివాహము చేసుకుంటారు. ఇప్పుడు మీది ఈశ్వరీయ బుద్ధి. రాతి బుద్ధి నుండి పారస(బంగారు) బుద్ధిగా, తండ్రి తప్ప ఇతరులెవ్వరూ తయారు చేయలేరు. వారిది రావణ సాంప్రదాయము ఇప్పుడు మీరు రాముని సాంప్రదాయము వారిగా అయ్యారు. పాండవులు, కౌరవులు ఒకే సంప్రదాయమునకు చెందినవారు. ఇక యాదవులనగా యూరోపు నివాసులు. యాదవులనగా యూరోపు వాసులని గీత ద్వారా ఎవ్వరూ అర్థము చేసుకోలేరు. వారు యాదవ సంప్రదాయము కూడా ఇక్కడిదేనని చెప్తారు - తండ్రి కూర్చొని తెలియజేస్తున్నారు - యాదవులనగా యూరోప్ వాసులు, వారు తమ వినాశము కొరకు ఈ ముసలము(మిస్సెల్ఫ్) మొదలైనవి తయారు చేశారు. పాండవులు విజయము పొందుతారు. వారు వెళ్లి స్వర్గానికి యజమానులుగా అవుతారు. పరమాత్మనే స్వయముగా వచ్చి స్వర్గ స్థాపన చేస్తారు. శాస్త్రాలలో పాండవులు పర్వతాల పై కరిగిపోయి మరణించారని వ్రాసేశారు. దాని వలన ఏమి లాభము వచ్చింది? ఏ మాత్రము అర్థమే లేదు. రాతి బుద్ధిగలవారు కదా. డ్రామా రహస్యము గురించి ఎవ్వరికీ కొంచెము కూడా తెలియదు. బాబా వద్దకు పిల్లలు వస్తారు. భలే నగలు మొదలైనవి ధరించండి అని చెప్తాను. అప్పుడు పిల్లలు, ఇక్కడ నగలెక్కడ శోభిస్తాయి! పతిత ఆత్మల పతిత శరీరములకు నగలేమి శోభిస్తాయి! అని అంటారు. అచ్చట మనము నగలు మొదలైన వాటిచే అలంకరింపబడి ఉంటాము. లెక్కలేనంత ధనముంటుంది. చాలా సుఖమే సుఖముంటుంది. ~~వీరు రాజు, మేము ప్రజలు అని ఫీల్ అవుతుంది కాబట్టి దుఃఖమనే మాటే~~